

ஏப்ரல் மாதச் சிந்தனைகள்



இறைவார்த்தையோடு லசாலியச் சிந்தனை



PUBLISHED BY



தெலசால் அருட்சகோதரர்கள்
இந்திய மறைப்பணித்தளம்

சிந்தனை தொகுப்பாளர் உரை

இறைவார்த்தையோடு லசாலியச் சிந்தனையில் பயணிக்கும் அனைவருக்கும் என்னுடைய வாழ்த்துக்கள். ஏப்ரல் மாத சிந்தனைகள் நமது கல்விப்பணியின் மேன்மையையும் சமுதாயப்பணியின் மேன்மையையும் சுட்டிக் காட்டுகின்றன. மேலும் நம்முடைய குடும்பங்களின் அருள்வாழ்வை கட்டி எழுப்ப இந்த ஆன்மீகச் சிந்தனைகள் உதவிக்கரமாக இருக்கும் என்று ஆசிக்கிறேன்.

அருட்சகோ. **அருள்சாமி** FSC
அருள்தென்றல், மதுரை



லசாலிய அழைப்பு
என்பது வகுப்பறையே
ஆலயமாக,
மேஜையே பலிபீடமாக
ஆசிரியரே
பலிப்பொருளாகக்
கொண்டு
இளைஞர்களுக்கு
அறிவையும்,
ஞானத்தையும் அளிக்கும்
ஒரு தீயாக வாழ்வு

லசாலிய இறையழைத்தல்

கல்விப் பணிக்கு
இறைவன் அழைக்கிறார்

வந்து பாருங்கள்

(யோவான் 1: 39)

தொடர்புக்கு

இறையழைத்தல் இயக்குநர்,
புனித வளனார் துறவற பயிற்சி இல்லம்,
மங்களகிரி, தூத்துக்குடி - 628 103.
தொலைபேசி : 9363518327.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
சா.லூ 2:1, 12-22

பதிலுரைப்பாடல்
34:16-17, 18-19, 20, 22

நற்செய்தி
யோவான் 7:1-2, 10, 25-30

கரணோபுள்
நகர் புனித
ஹூக்

ஏப்ரல் 2022

01

வெள்ளிக்கிழமை

சிந்தனை
அருடசாலை, அருள்சாமி FSC

அன்பார்ந்தவர்களே! இறைவாழ்வு பயணத்தில் நாம் இறைவார்த்தைகளுக்கு செவிமடுப்போமானால் நமக்கு நிலைவாழ்வை இறைவன் அளிக்கிறார். நாம் இறைவனைப் பின்பற்றினால் நம்முடைய வாழ்வு மலரும். நாம் புதிய சிந்தனைகளோடு இறை நம்பிக்கையில் ஆழ்ந்த பற்று வைத்து நம்முடைய வாழ்வு பயணத்தை தொடர்வோம். தேவையற்ற செயல்களை நீக்கி இறைவார்த்தையின்படி வாழ இறைவன் அருள் கேட்டு மன்றாடுவோம். எதிர்ப்புகள் நம்மை பக்குவப்படுத்தும் ஒளி. வாழ்க்கையில் வரும் சவால்களை ஏற்று நம்மைப் பக்குவப்படுத்துவோம்.

ஜெபம் :

என்இறைவா, நாம் அனைவரும் இறை நம்பிக்கையில் அதிகமாக வளரவும் இயேசுவின் வாழ்வை பின்பற்றவும் அருள் வேண்டி இறைவனிடம் மன்றாடுவோம். - அமென்.



தெலசாலின் பொன்மொழி

நாம் இயேசுவின் போதகராக இருப்பதால் லசாலிய வழி வந்தோர் நடத்தும் இறைவனின் நாமத்தை எடுத்துரைக்கும் சிறந்த சூடமாக திகழ வேண்டும்.(MSF)



இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
எரே 11:18-20

பதிலுரைப்பாடல்
தீபா. 7:1-2, 8-9, 10-11

நற்செய்தி
யோவான் 7:40-53

புனித பிரான்சிஸ்
பவுலா

ஏப்ரல் 2022

02

சனிக்கிழமை

சிந்தனை
அருடசான்றி, அருள்சாமி FSC

இயேசுவிற்கு எதிராக சதித்திட்டம் வகுத்தபோது, அவர்களை எதிர்த்துப் பேசும் துணிவு நிக்கதேமுவுக்கு இருந்தது. நிக்கதேமுவுக்கு இயேசுவிடம் கொண்ட நம்பிக்கை படிப்படியாக வளர்ந்தது. நல்லவர்களுக்கு தீமை நேரும்போது நாம் துணிவுடன் அவர்களை பாதுகாக்க முயல வேண்டும். எவ்வளவு துன்பம் வந்தாலும் துணிவுடன் ஏற்று புண்ணிய வாழ்வில் வாழ்ந்திட நாம் இறைவனிடம் மன்றாடுவோம்.

ஜெபம்:

என் இறைவா, நம்முடைய வாழ்வில் துன்பங்கள், ஏமாற்றங்கள் வரும்பொழுது அவைகளை நல்லவிதமாக ஏற்றுக்கொள்ளும் மனப்பக்குவத்தை எமக்குத்தாரும் இறைவா.

தெலசாலின் பொன்மொழி

மதத்தைப் பற்றிய உண்மையான தகவல்களை தெளிவாக அறிந்து
கற்றுக்கொடுக்க வேண்டியுபது அவசியமாகும்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
எசா 43:16-21

இரண்டாம் வாசகம்
பிலிப்பர் 3:8-14

நற்செய்தி
யோவான் 8:1-11

தவக்கால்
5-ம் ஞாயிறு

ஏப்ரல் 2022

03

ஞாயிற்றுக்கிழமை

சிந்தனை
அருட்சேனா அருள்சாயி FSC

இன்றைய முதல் வாசகத்தில் இறைவாக்கினர் எசாயா பழையனவற்றை மறந்து, வளமான வாழ்க்கை வாழ நம்மை அழைக்கிறார். இரண்டாம் வாசகத்தில் இயேசுவைப் பற்றிய அறிவே எனக்கு ஒப்பற்ற செல்வம் என்று புனித பவுல் அடிகளார் கூறுகிறார். இன்றைய நற்செய்தியில் சாதிய பாகுபடுகளையும் மற்றும் ஆணாதிக்க மனநிலையையும் விட்டு விட்டு வாழும்பொழுது இயேசுவின் பரிவையும் கனிவையும் நம் வாழ்வில் வெளிப்படுத்த முடியும்.

செபம் :

என் இறைவா, இயேசுவைப் பற்றி மேலும் அதிகமாக அறிய அருள்தேடி உம்மிடம் தாழ்ச்சியாக வருகின்றனோம்.

தெலசாலின் பொன்மொழி

நமது கவனம் ஏழைகள்பால் இருக்கட்டும்.
அவர்களிடம் அன்பு கொண்டு நடந்துவா அவர்களை
வென்று விடலாம்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்

துணி 2:1-9, 15-17, 19-30, 33-62

பதிலுரைப்பாடல்

துயா: 23:1-3, 3-4, 5-6

நற்செய்தி

யோவா : 8:12-20 (இ) 8:1-11

சிவெல்லி நகர்
புனித இசிடோர்

ஏப்ரல் 2022

04

திங்கட்கிழமை

சிந்தனை

குருட்சேனா அருள்சாமி FSC

இயேசு காட்டுகின்ற ஒளியில் நடப்போர் தாமும் நன்றாக வாழ்வார், பிறருக்கு வழிகாட்டியாக மற்றும் ஒளியாக மாறுவார்கள். இன்றைய உலகில் நாம் ஒளியாக விளங்க வேண்டுமென்றால் இருள்நிறைந்த மனித உள்ளங்களில் இயேசுவின் ஒளியை ஏற்ற வேண்டும். இருள்நிறைந்த உலகப்போக்குகளையும் மனநிலைகளையும் மாற்றியமைக்க லசாலிய குடும்பத்தைச் சார்ந்த அனைவரும் உழைக்க வேண்டும்.

ஜெபம் :

என் இறைவா, நம் முடைய அழைத்தலுக்கேற்ற வாழ்வு வாழவும் நம்முடைய மாணவர்களை நன்றாக வழி நடத்திட இறைவனிடம் நாம் மன்றாடுவோம்.

தெலசாலின் பொன்மொழி

உங்களின் விசுவாசமும் செயல்பாடும்
மாணவர்களுக்கு ஒளியாகவும் வழியாகவும்
விளங்கட்டும்





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
எண்ணிக்கை 2:4-9

பதிலுரைப்பாடல்
தூ. 102:1-2, 15-17, 18-20

நற்செய்தி
யோவான் 8:21-30

புனித
வின்சென்ட் பெரர் :
அருள்பணியாளர்

ஏப்ரல் 2022

05

செவ்வாய்க்கிழமை

சிந்தனை
அருட்சேவை அருள்சாமி FSC

இயேசு கடவுள் கொடுத்த பணியை நிறைவேற்றுவதில் கண்ணும் கருத்துமாக இருந்தார். நம்மிடம் கொடுக்கப்பட்ட பணியான சிறார்களை நல்வழி படுத்துவதில் நாம் தயாராக இருக்கிறோமா? நமது அசிரியப்பணியில் கனிவு, இரக்கம், அன்பு, மாணவர்களின் வெற்றியில் ஆர்வம் காட்டுகிறோமா? நம்முடைய அன்றாட வாழ்வில் இறைவன் இருப்பதை நாம் உணர்ந்தால் இறைவன் திருவுளப்படி செயல்பட இறைவனிடம் மன்றாடுவோம்.

ஜெபம்:

என் இறைவா, தவக்காலங்களில் இறைவனை ஆழமாக பின்பற்ற அருள்தர வேண்டுமாறு மன்றாடுவோம்.

தெலசாலின் பொன்மொழி

மாணவர்களின் வாழ்வு உயர நீங்கள் பாலைமக ஐருக்கிறீர்கள். மாணவர்களை நல்வழிப்படுத்தும் தூதர்களாக உங்களை இறைவன் கருதுகிறார்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தூனி 3:14-20, 24, 25, 28

இரண்டாம் வாசகம்
தூனி 1:29, 30-31, 32-33

நற்செய்தி
யோவான் 8:31-42

புனித
செலஸ்டின்

ஏப்ரல் 2022

06

புதன்கிழமை

சிந்தனை
குருடசேன, அருள்சாமி FSC

நானே வழியும், ஒளியும், உண்மையும் என்றார் இயேசு. நாம் இயேசுவை முழு உள்ளத்தோடு நம்பினால் உண்மையான விடுதலை அடைவோம். இயேசு தரும் விடுதலை உடல், உள்ள, ஆன்மா தழுவிய விடுதலை. இறைவார்த்தைகளைக் கடைப்பிடித்து வாழ்ந்து வந்தால் நாம் விடுதலை பெற்றவர்களாக வாழ்வோம். நாம் பெற்ற இறை அனுபவத்தை பிறரோடு பகிர்ந்து கொள்ளும்போது உண்மையான விடுதலை பெறுகிறோம்.

செபம் :

அன்பு இறைவா, நீர் கொடுக்கும் உன்னதமான வாழ்வில் என்றும் நிலைத்து இருக்க உம்முடைய அருள் வேண்டி மன்றாடுவோம்.

தெலசாலின் பொன்மொழி

இறைவனுடைய வார்த்தைகள் நம்முடைய வாழ்வை
முற்றிலும் மாறும் சக்தியாக மாறும்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தொ.நா. 17:3-9

பதிலுரைப்பாடல்
தீபா. 105:4-5, 6-7, 8-9

நற்செய்தி
யோவான் 8:51-59

தெலசால் அருட்சகோதரர்கள்
சபை நிறுவனர்

புனித ஜான் யாப்டிஸ்ட்
தெலசால்

ஏப்ரல் 2022

07

வியாழக்கிழமை

சிந்தனை
அருட்சகோ. அருள்சாமி FSC

திருச்சபை இன்று புனித தெலசாலின் திருவிழாவை கொண்டாடுகிறது. ஒவ்வொரு நபரின் அழைத்தலின் (சூறவற அழைத்தல் / இல்லற அழைத்தல்) மேன்மையையும் கல்விப் பணியின் மேன்மையையும் லசாலிய குடும்பத்தில் உள்ள அனைவரும் ஆர்வம் கொண்டவர்களாக வாழ புனித தெலசால் விரும்புகிறார். நாம் மாணவ மாணவியரின் உள்ளங்களில் தேவ நம்பிக்கையை ஊட்ட வேண்டும். ஒளிரும் விசுவாசத்துடனும் மிளிரும் ஆர்வத்துடனும் லசாலிய குடும்பத்தைச் சார்ந்த அனைவரும் உழைக்க வேண்டும்.

ஐயம் :

என் இறைவா, எம்முடைய ஆசிரியப் பணியை ஒளிரும் விசுவாசத்துடனும் மிளிரும் ஆர்வத்துடன் பணியாற்ற இறைவா எமக்கு அருள்தாரும்.

தெலசாலின் பொன்மொழி

நீங்கள் செய்கின்ற கற்பித்தல் பணி, உங்கள் மீது சுமத்தப்பட்டிருக்கிறது என உணர்ந்து செயல்படுங்கள்





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
எஃரே 20:10-13

பதிலுரைப்பாடல்
தீபா: 18:1-2,3,4-5,6

நற்செய்தி
யோவான் 10:31-42

புனித ஜூலி
வில்லியர்ட்

ஏப்ரல் 2022

08

வெள்ளிக்கிழமை

சிந்தனை
குருடசேனா அருள்சாமி FSC

இறைவார்த்தைகள் வாழ்வு தரும் ஆவியைக் கொடுக்கின்றன. இந்த உலகத்திலுள்ள செல்வங்களை விட்டுவிட்டு இறைவனை நாதும்பொழுது நிலைவாழ்வு உறுதியாகின்றது. நம் முடைய மாணவ மாணவியர்கள் அன்பிற்காகவும் அறிவு வளர்ச்சிக்காகவும் நம்மை நாடுகிறார்கள். சில பெற்றோர்கள் தங்களுடைய பிள்ளைகளை சரியான வழியில் செல்வதற்கு முயற்சி எடுக்காது இருக்கிறார்கள். அப்படிப்பட்ட பிள்ளைகளை சரியான முறையில் வழி நடத்த இறைத்துணையோடு நம் முடைய முயற்சியினையும், உழைப்பினையும் கொடுக்க முயல வேண்டும்.

சுருக்கம் :

என் இறைவா, எங்களிடம் ஒப்படைக்கப்பட்டிருக்கும் அனைத்து மாணவ மாணவிகள் நல்வழி வாழ அருள்தாரும்.

தெலசாலின் பொன்மொழி

உங்கள் மாணவர்களிடையே மனித நேயத்தைக் கற்றுக் கொடுப்பவராக இருங்கள்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
எசே 37:21-28

பதிலுரைப்பாடல்
எசே 31:10, 11-12, 13

நற்செய்தி
யோவான் 11:45-57

புனித
வாஸ்ட்டுட்

ஏப்ரல் 2022

09

சனிக்கிழமை

சிந்தனை
குருசேனா அருள்சாமி FSC

இ யே சுவின் பணியாலும், போதனையாலும், அருளடையாளங்களாலும் அதிக மக்கள் ஈர்க்கப்பட்டனர். நம்மில் ஏற்றத்தாழ்வுகள் நீக்கப்பட்டு சமத்துவம், ஒற்றுமை, சகோதரத்துவம் மேலோங்க வேண்டும். இறைவன் நம்மை பல ஆண்டுகளாக பாதுகாத்து வந்திருக்கிறார். இறுதிவரை நம்மை காப்பார் என்ற நம்பிக்கையை நாம் ஒவ்வொரு நாளும் வளர்த்துக் கொள்ள வேண்டும் என்று இன்றைய வாசகங்கள் நமக்கு கற்பிக்கின்றன.

செபம் :

என் இறைவா, எங்களை பல ஆண்டுகளாக வழி நடத்தி வந்தமைக்கு உமக்கு நன்றி கூறுகிறோம். நாங்கள் எப்பொழுதும் நன்றி உள்ளவர்களாக வாழ அருள் தாரும்.

தெலசாலின் பொன்மொழி

உங்களின் நேர்மையான செயலாலும் எளிமையான வாழ்வாலும் மாணவர்கள் இதயங்களைத் தொட முடியும்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
எசாயா 50:4-7

இரண்டாம் வாசகம்
பிலிப்பர் 2:6-11

நற்செய்தி
லூக் 22:14 - 23:56

குருத்து ஞாயிறு

ஏப்ரல் 2022

10

ஞாயிற்றுக்கிழமை

சிந்தனை
குருடசேன அருள்சாமி FSC

குருத்து ஞாயிறு அன்று இயேசு வெற்றி வேந்தராக எருசலேம் நகருக்குள் வந்ததை "ஓசான்னா" கீதம் பாடி குருத்தோலைகளை ஏந்தி வந்தனர். இயேசு கிறிஸ்து அவரது வாழ்வில் அவரது சிந்தனை, சொல், செயல்கள் அனைத்திலும் நன்மையையே செய்து கொண்டு வந்தார். ஆனால் அவருக்கு கிடைத்தப் பரிசு அவமானம், ஏளனம் மற்றும் சிலுவைச்சாவு நமக்கு வரும் துன்பங்களை இயேசு கிறிஸ்துவைப்போல பொறுமையோடும், தாழ்ச்சியோடும், மகிழ்ச்சியோடும் தாங்கி வாழ நாம் வருவோம். இத்தகைய செயல்கள் நிறை வாழ்வை அடைய உதவி செய்யும்.

செபம் :

என் இறைவா, எங்கள் வாழ்வில் வரும் துன்பங்களையும் கஷ்டங்களையும் பொறுமையுடன் சகித்து வாழ வரம் தாரும் ஆண்டவரே.



தெலசாலின் பொன்மொழி

நாம் செய்கின்ற ஒவ்வொரு செயலிலும் இறைவனின் அருள் நமது வாழ்வை வழி நடத்துகிறது.





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய நற்செய்தியில் மரியா, யூதாஸ் ஆகிய இரு கதாபாத்திரங்கள் நமக்கு சில பாடங்களைப் புகட்டுகின்றன. மரியா இயேசுவின்பால் அதிக அன்பைக் காட்டுகிறார். யூதாஸ் பணத்தின் மீது உள்ள ஆர்வத்தை காட்டுகிறார். இந்த புனித வாரத்தில் நமக்கு இயேசுவின் மீது அதிக அன்பைக் காட்ட நாம் முயற்சியினை மேற்கொண்டு அதற்கேற்ப வாழ முயலுவோம்.

ஜெபம்:

என் இறைவா, நாங்கள் உம்மிடம் அதிக அன்பைக்காட்ட தேவையான அருட்கொடைகளை பெற தூய ஆவியிடம் மன்றாடுவோம்.

முதல் வாசகம்
எசா 42:1-7

பதிலுரைப்பாடல்
திம : 27:1, 2, 3, 13-14

நற்செய்தி
யோவான் 12:1-11

புனித
ஸ்துனிஸ்லாஸ்

ஏப்ரல் 2022

11

திங்கள்கிழமை

சிந்தனை
அருட்சேனா அருள்சாமி FSC

தெலசாலின் பொன்மொழி

துன்பங்கள் வரும் சமயத்தில் நமது தன்னலமற்ற அன்புப்பணி சான்றாக இல்லாவிட்டால் நமது வாழ்வில் ஆட்டம் ஏற்படும்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
எசா 49:1-6

பதிலுரைப்பாடல்
தூபா. 71:1-2,3-4,5-6,15,17

நற்செய்தி
யோவா 13:21-33, 36-38

புனித
தீயோபனஸ்

ஏப்ரல் 2022

12

செவ்வாய்க்கிழமை

சிந்தனை
அருட்சேனா அருள்சாயி FSC

நலிந்தோர், நலமற்றோர், ஒடுக்கப்பட்டோர் வாழவேண்டும் என்ற நல்ல எண்ணங்கள் வளர இயேசு இறையாட்சியை தொடங்கி வைத்தார். தன்னைக் காட்டி கொடுக்கப் போகும் யூதாஸின் மேல் இயேசு இரக்கம் காட்டுகிறார். சூழ்நிலையால் தவறி விழுந்த பேதுருவுக்கு திருச்சபையை பேணி வளர்க்கும் பொறுப்பை கொடுக்கிறார். இயேசு நம்மிடம் மன்னிப்பையும் இரக்கத்தையும் காட்ட தயாராக இருக்கிறார். நாம் மனமாற்றம் பெற்றவர்களாக இயேசுவிடம் செல்வோம்.

ஜெபம்:

என் இறைவா, நாம் உண்மையான மனமாற்றம் அடைந்து இறைவனின் கட்டளைகளை கடைபிடிக்க அருள்வேண்டி இறைவனிடம் மன்றாடுவோம்.

தெலசாலின் பொன்மொழி

நமது கவனம் ஏழைகளின்மேல் இருக்கட்டும்.
அவர்களிடம் அன்பு கொண்டு நடந்தால் நாம்
அவர்களை வென்று விடலாம்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
எளா 50:4-9

இரண்டாம் வாசகம்
தூ. 68:7-9, 20-21, 30, 32-33

நற்செய்தி
மத் 26:14-25

புனித முதலாம்
மார்டின

ஏப்ரல் 2022

13

புதன்கிழமை

சிந்தனை
குருடசேன, அருள்சாமி FSC

யூதாஸ் இயேசுவை காட்டிக் கொடுக்க சம்மதிக்கிறான். இன்றைய உலகில் காட்டிக்கொடுக்கும் யூதாசுகள் மத்தியிலும், கைகழுவும் பிலாத்துகள் மத்தியிலும் நாம் வாழ்கின்றோம். பிறர் நல்வாழ்விற்காக நம்மை இழப்பதைவிட மேலான அன்பு இல்லை. நாம் இறைவனின் விருப்பத்தை நிறைவேற்றி தூய ஆவியாரின் உதவியை நாடி நம்முடைய வாழ்வை புனிதப்படுத்துவோம்.

ஜெபம் :

என் இறைவா, மற்றவர்கள் நல்வாழ்வு வாழ நமக்கு பல துன்பங்கள் வந்தாலும் தேவையான புரிதலையும் தெளிவையும் பெற இறைவனிடம் மன்றாடுவோம்.

தெலசாலின் பொன்மொழி

நாம் ஒவ்வொரு நாளும் மீட்பரின் திட்டத்திற்காக உழைக்கப் பாடுபடுவோம்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
வி.ப 12:1-8, 11-14

இரண்டாம் வாசகம்
திபா. 11:23-26

நற்செய்தி
யோவான் 13:1-15

ஆண்டவரின்
இராவுணவுத்
திருப்பலி

ஏப்ரல் 2022

14

வியாழக்கிழமை

சிந்தனை
அருட்சேனா அருள்சாமி FSC

கடவுளின் அன்பு முகமாக இவ்வுலகிற்கு வந்த இயேசு அந்த அன்பைத் தமது சொல், செயலில் காட்டி இறையாட்சியை தொடங்கி வைத்தார். அடிமையின் செயலான பாதம் கழுவும் பணிவிடையை இயேசு மண்டியிட்டுச் செய்தார். இன்று நாம் எப்போதும் அவருடைய பிரசன்னத்தில் வாழ நற்கருணையை ஏற்படுத்திய நாள். வாய்ப்புகள் மறுக்கப்பட்டு, உரிமைகள் மறுக்கப்பட்டு, ஒடுக்கு முறைக்கு ஆளாகித் துன்புறும் மனிதர்களை அன்பு செய்வதோடு, அவர்கள் சமநிலை பெறுவதற்கான பணிகளை முன்னெடுக்க இயேசு நமக்கு வழிகாட்டியுள்ளார். நாமும் அவர் வழிகளைப் பின்பற்றுவோம்.

ஜெபம் :

என் இறைவா, நாம் நம்மை நன்றாகத் தயார்படுத்தியபின் திவ்விய நற்கருணையை பெறுவோம். உண்மையான கிறிஸ்தவர்களாக வாழ நாம் இறைவனிடம் மன்றாடுவோம்.

தெலசாலின் பொன்மொழி

தற்பெருமை கொள்ளாது செயல்படுங்கள்.
உங்கள் மாணவ மாணவியர்களிடம்
மனித நேயத்தையும் உண்மையான அன்பையும்
கற்றுக்கொடுப்பதாக இருங்கள்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
எசா 52:13-53:12

இரண்டாம் வாசகம்
எபி 4:14-16, 5:7-9

நற்செய்தி
யோவான் 18:1 19:42

திருப்பாடுகளின்
வெள்ளி - சிவப்பு

ஏப்ரல் 2022

15

வெள்ளிக்கிழமை

சிந்தனை
குருடசேனா அருள்சாமி FSC

இயேசுவின் சிலுவைப்பாடுகளும் மரணமும் அவரை அன்பு செய்தவர்களுக்காக மட்டுமல்லாமல் அன்பு செய்யாதவர்களின் தவறுகளுக்காகவும் நிகழ்ந்தன. இயேசு அதையே நம்முடைய பாவங்களை அகற்றும் பலியாக ஒப்புக் கொடுத்தார். அதனை கடவுள் ஏற்றுக்கொண்டார். இயேசுவைப் போன்று பிறர் நலனுக்காக நம்மை பிறருக்கு பகிர வேண்டும். நாம் பிறரை மன்னித்தும் ஏற்றும் இறையாட்சியைப் பெறுவோம். அதன்படி வாழ்வோம்.

செய்யம் :

என் இறைவா, மன்னிப்பது உண்மையான இறைத்தன்மை. நம்முடைய வாழ்வில் மற்றவர்களின் குற்றங்களை எளிதாக மன்னிக்கும் மனப்பான்மையுடன் வளர நாம் இறைவனிடம் மன்றாடுவோம்.

தெலசாலின் பொன்மொழி

நீங்கள் இறைவனுக்கு ஏற்படையதான
எக்காரியத்தையும் முழு முயற்சி எடுத்துச் செய்யுங்கள்





இறைவார்த்தையோடு லசாலியச் சிந்தனை



சிந்தனைத் துளிகள்

இறைவன் நாம் எதிர்பாராத நேரங்களிலும் இடங்களிலும் கதவுகளைத் திறந்து புதுப்பாதைகளை அமைக்க வழிவகுக்கிறார். தனது இறப்பை வளமான வாழ்வாகவும், இருளை ஒளியாகவும் உயிர்ப்பின் மூலம் இயேசு நமக்கு கற்பிக்கின்றார் சுய நலத்திலிருந்து பொது நலனிலும், மனத்தளர்விலிருந்து நிறைவுக்கும், பயத்திலிருந்து உண்மையான நம்பிக்கைக்கும் நாம் மாற இறைவனின் உதவியை நாடுவோம்.

ஜெபம் :

அன்புள்ள இறைவா, நான் செய்கின்ற பணிகள் அனைத்தையும் நேர்மையாகவும், உண்மையாகவும் இருக்க எனக்கு அருள் செய்யும் .

முதல் வாசகம்
உரோ 6:3-11

பதிலுரைப்பாடல்
தீபா. 118:1-2, 16, 17, 22-23

நற்செய்தி
லூக் 24:1-12

பாஸ்கா
திருவிழிப்பு

ஏப்ரல் 2022

16

சனிக்கிழமை

சிந்தனை
குருட்சேனா அருள்சாமி FSC

தெலசாலின் பொன்மொழி

நீங்கள் செய்கின்ற பணியானது சமுதாயத்தில்
உன்னதமான பணி என்பதை நீனைவில் வைத்து
செயல்பட வேண்டும்.





இறைவார்த்தையோடு லசாலியச் சிந்தனை



சிந்தனைத் துளிகள்

உயிர்த்த இயேசுவோடு திருமுழுக்கினால் உயிர்த்து எழுந்துள்ளோம். துன்ப காலங்களில் ஆண்டவரோடு இணைந்து - நடந்தவர்களுக்கு இயேசுவின் உயிர்ப்பு செய்தி மகிழ்ச்சி அளிக்கிறது. பிறரன்பு, பகிர்வு, மன்னிப்பு, தோழமை, நீதிக்கான தாகம், சமத்துவம் ஆகிய இறையாட்சிக்குரிய செயல்களோடு நாம் வாழ்ந்தால் விண்ணக வாழ்விற்கு வழிவகுக்கும்.

செயல் :

அன்பு இறைவா, உம்முடைய திருவுள்ளம் என் வாழ்க்கையில் நிறைவேறவும் உம்முடைய பணியை நேர்மையாக செய்யவும் அருள்தாரும்.

முதல் வாசகம்
தி.பணி 10:34, 37-43

இரண்டாம் வாசகம்
கொலோசை 3:1-4

நற்செய்தி
யோவான் 20:1-9

பாஸ்கா
ஞாயிறு

ஏப்ரல் 2022

17

ஞாயிற்றுக்கிழமை

சிந்தனை
அருட்சேனா அருள்சாமி FSC

தெலசாலின் பொன்மொழி

உங்கள் பணியில் குறைகூற முடியாத அளவிற்கு
புனிதத்துவம் நிறைந்த வாழ்க்கையை
நடத்துங்கள்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 2:14, 22-33

பதிலுரைப்பாடல்
தி.பா. 18:1-2, 5, 7-8, 9-10, 11

நற்செய்தி
மத்தேயு 28:8-15

புனித
கால்டிஸ்துஸ்

ஏப்ரல் 2022

18

திங்கள் கிழமை

சிந்தனை
அருட்சேனா அருள்சாமி FSC

க ல் ல றை யை க் க ா ண ச் செ ன் ற
பெண்களுக்கும் விண்ணகத் தூதருக்கும் நிகழ்ந்த
சந்திப்பை இந்நாளில் நாம் நினைவு
கூறுகின்றோம். துன்பக் காலத்தில் ஆண்டவரோடு
வழி நடந்தவர்களுக்கு உயிர்ப்புச் செய்தி அதிக
மகிழ்ச்சி அளித்தது. துன்பக்காலங்களில்
இறைவனோடு இருந்தோமா அல்லது அவரை
விட்டு தூரத்தில் இருந்தோமா? நாம் ஆண்டவரோடு
எப்போதும் துணை நின்றால் உயிர்த்த
இயேசுவிற்கு சாட்சியாக வாழ்வோம்.

ஜெபம் :

என் இறைவா, நான் புனித தன்மையோடு
வாழ விரும்புகிறேன். நான் என்னுடைய வாழ்வில்
இறைவனோடு ஒன்றித்து வாழ வரம்தேடி
மன்றாடுகிறேன்.

தெலசாலின் பொன்மொழி

நாம் நம்முடைய வாழ்வில் நற்செய்தி பணியை முழுமையாக
செயலாற்ற இறைவனின் அருள்பெற மன்றாடுவோம்.





இறைவார்த்தையோடு லசாலியச் சிந்தனை



சிந்தனைத் துளிகள்

இயேசு "மரியா" என்று மகதலா மரியாவை அழைக்கும்பொழுது மரியா, இயேசுவை அடையாளம் கண்டுகொண்டார். இயேசு நம்மை அழைக்கும்போது நாம் அவரில் நம்பிக்கை வைத்து நாம் அவரை கண்டுகொள்கிறோமா? இயேசுவின் தன்னலமற்ற அன்பின் பிணைப்பால் நாம் புதுவாழ்வைப் பெறுகிறோம். அவரின் போதனைகளை நம்முடைய வாழ்விற்கு வழிகாட்டியாக ஏற்றுக்கொள்வோம்.

ஜெபம் :

என் இறைவா, ஒவ்வொரு நாளும் இறைப்பணி செய்ய இறைவன் நம்மை அழைக்கின்றார். நாமும் தன்னலமற்ற அன்போடு வாழ இறைவனின் உதவியை நாடுவோம்.

முதல் வாசகம்
தி.பணி 2:36-41

பதிலுரைப்பாடல்
தி.பா. 33:4-5, 18-19, 20,22

நற்செய்தி
யோவான் 20:11-18

புனித லியோ

ஏப்ரல் 2022

19

செவ்வாய்க்கிழமை

சிந்தனை
குருடசேன அருள்சாமி FSC

தெலசாலின் பொன்மொழி

இறைவனின் குரலைக் கேட்பவர்கள் யாவரும் இறைவனுடன் பேசுகின்றவர்களே!





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 3:1-10

இரண்டாம் வாசகம்
தி.பா. 105:1-2,3-4,5-7,8-9

நற்செய்தி
லூக்கா 24:13-35

மெர்ண்டேபுல்யானோ
நகர் புனித
ஆக்னஸ்

ஏப்ரல் 2022

20

புதன்கிழமை

சிந்தனை
குருசேனா அருள்சாமி FSC

இறைவனை உண்மையான இதயத்தோடு தேடினால் இறைவார்த்தைகள் ஒளியைத் தருகிறது. ஆண்டவரைக் கண்டவுடன் நமது இதயம் பிறரது சுப துக்கங்களில் பகிர்ந்துகொள்ள ஆசிக்கிறது. நற் கருணையை உட்கொள்வதும், இறைவார்த்தைகளை வாசிப்பதும், இறை அனுபவத்தை மற்றவர்களுடன் பகிர்ந்து கொள்வதும், கிறிஸ்தவர்களாகிய நமக்கு அதிக மகிழ்ச்சியைத் தருகிறது.

ஜெபம்:

என் இறைவா, நாம் எதிர்கொள்ளும் துன்பங்களையும் மற்றும் சவால்களையும் பொறுமையுடன் சமாளித்து வாழ இறைவனின் உதவியை நாடுவோம்.

தெலசாலின் பொன்மொழி

லசாலியப் பணியாளனது "இறைவா, நீர் என்னை என்ன செய்யச் சொல்லுகின்றீர்" என்ற புனித சின்னப்பர் கூற்றுப்போன்று உங்களால் சொல்ல முடியுமா?





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 3:11-26

பதிலுரைப்பாடல்
திபா. 8:1,4,5-6,7-8

நற்செய்தி
லூக் 24:35-48

புனித ஆன்சல்ம் :
ஆயர், மறைவல்லுநர்

ஏப்ரல் 2022

21

வியாழக்கிழமை

சிந்தனை
அருட்சேனா அருள்சாமி FSC

உயிர்த்தெழுந்த இயேசு தம் சீடர்களை சந்திக்கும்பொழுது, "உங்களுக்கு அமைதி உண்டாகுக" என்கிறார். இச்சொல்லானது விவிலியத்தில் ஆழ்ந்த பொருள் கொண்டது. இறைவனின் அருள், ஆசி, அன்பு, இரக்கம் என்ற பண்புகளை உள்ளடக்கியது. இயேசு தன் வார்த்தையால், வாழ்வால், இறப்பால், உயிர்ப்பால் இன்றும் நம்மோடு வாழ்கிறார். நாமும் இறைவனின் அமைதியையும் நிலைவாழ்வையும் அடைவதற்கு முயற்சி செய்வோம்.

செயல் :

என் இறைவா, நம்முடைய எல்லா செயல்களும் எல்லா முயற்சிகளும் நிலைவாழ்வு பெறுவதற்கு உறுதுணையாக இருக்க இறைவனிடம் மன்றாடுவோம்.

தெலசாலின் பொன்மொழி

இறைவனின் வார்த்தை உயிருள்ளது, ஆற்றல் வாய்ந்தது
இறைவார்த்தையை அறிவிக்க பாடுபடுவோம்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 4:1-12

பதிலுரைப்பாடல்
தூ. 118:1-2, 4, 22-24, 26-27

நற்செய்தி
யோவான் 21:1-14

புனித சோடர்

ஏப்ரல் 2022

22

வெள்ளிக்கிழமை

சிந்தனை
அருட்சேனா அருள்சாமி FSC

இயேசுவைப் பிரிந்து வெறுமையில் வாழ்வின் களையிழந்து போயிருந்த சீடர்களுக்கு, இயேசுவின் உயிர்ப்பும் அவரின் உடனிருப்பு அனுபவம் புது உற்சாகத்தை கொடுத்தது. அவர் உயிர்த்தெழுந்தபின் சீடர்களுக்கு காட்சி கொடுத்து, பிள்ளைகளே அன்போடு உணவருந்த வாருங்கள் என்று அழைத்தார். நம்முடைய துன்பங்கள் அல்லது பின்னடைவுகள் இயேசுவோடு உணவருந்துவதற்கான ஒரு வாய்ப்பே! என உணர்ந்து அவரது வாழ்வை பின்பற்றுவோம்.

செயல் :

என் இறைவா, உயிர்த்தெழுந்த இயேசு நம்முடைய அன்றாட வாழ்வில் நம்மோடு இருக்கிறார் என்பதை உணர்ந்து அவர் காட்டிய அன்புப்பணியை பறைசாற்ற இறைவனிடம் அருள் வேண்டுவோம்.



தெலசாலின் பொன்மொழி

நீங்கள் எந்த அளவிற்கு இறைவனோடு ஜெபத்தில் இணைத்துக் கொள்கிறீர்களோ அந்த அளவிற்கு நீங்கள் பிறரோடு தொடர்பு கொள்ளும் உறவும் வலுப்பெறும்.



இறைவார்த்தையோடு லசாலியச் சிந்தனை



சிந்தனைத் துளிகள்

இ யே சு வி ன் உ யி ர் த் தெ மு த ல் அப் போஸ்தலர்களுக்கு புத்துணர்வையும், நற்செய்தியினை அறிவிக்கவும் உதவி செய்தது. இயேசுவின் கட்டளைகளை மனமுவந்து ஏற்றுக் கடைபிடிக்க அது தூண்டியது. நம் வாழ்வில் துன்பங்கள் வரும் பொழுதும், நம்பிக்கையை இழக்கும்போதும் நாம் இயேசுவை நாடினால், இயேசு நமது துன்பங்களை நீக்கி நமது நம்பிக்கைகளை ஆழப்படுத்துவார்.

ஜெபம் :

அ ன் ப ா ன இ றை வ ா , எ ன் னி ட ம் ஒப்படைக்கப்பட்டிருக்கும் பணியை நல்ல முறையில் செயல்படுத்த எனக்கு உதவி அருளும்.

முதல் வாசகம்
தி.பணி 4:13-21

பதிலுரைப்பாடல்
தி.பா. 118:1, 14-15, 16, 18, 19-21

நற்செய்தி
மாற்கு 16:9-15

புனித ஐர்த்
மறைசாட்சி

ஏப்ரல் 2022

23

சனிக்கிழமை

சிந்தனை
குருடசேன, அருள்சாமி FSC

தெலசாலின் பொன்மொழி

உம்முடைய விசுவாசம் உன் மாணவர்களின்
இதயங்களை தொட வேண்டும். (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 5:12-16

இரண்டாம் வாசகம்
தி.வெ. 19-11, 12-13, 17-19

நற்செய்தி
யோவா:ன 20:19-31

இறை கிரக்க
னாயிறு

ஏப்ரல் 2022

24

ஞாயிற்றுக்கிழமை

சிந்தனை
அருட்சேனா அருள்சாயி FSC

தந்தை என்னை அனுப்பியது போல நானும் நற்செய்தியை அறிவிக்க உங்களை அனுப்புகிறேன் என்று அப்போஸ்தலர்களின் மீது முழு நம்பிக்கையினை வைத்து இயேசு ஒரு பணியைக் கொடுக்கிறார். அதுபோல ஒவ்வொரு நபரையும் நற்செய்தியின்படி வாழ்ந்து காட்டவும் மற்றவர்களுக்கு நற்செய்தியை அறிவிக்கவும் இயேசு நம்மை அழைக்கிறார். நாம் அந்தப் பணியைச் செய்ய தயாராக இருக்கிறோமா? என்று சிந்தித்து செயல்படுவோம்.

ஜெபம் :

என் இறைவா, என்னுடைய பணிவாழ்வில் வரும் துன்பங்களையும் மற்ற அவமானங்களையும் தியாக உணர்வோடு ஏற்று உம்வழியை பின்பற்ற அருள்தாரும்.

தெலசாலின் பொன்மொழி

கிருபாலுக்கும் நற்செய்தியின்படி வாழ்ந்து காட்டி மற்றும் மற்றவர்களுக்கு அறிவுக்கும் பணி கொடுக்கப்பட்டிருக்கிறது. அதற்கான அருளை தரும்படி இறைவனிடம் மன்றாடுவோம்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
1 பேதுரு 5:5-14

பதிலுரைப்பாடல்
தீபா. 89:1-2, 5-6, 15-16

நற்செய்தி
மாற்கு 16:15-20

உயிர்ப்பு காலம்
2-ம் வாரம்

ஏப்ரல் 2022

25

திங்கள்கிழமை

சிந்தனை
அருட்சேனா அருள்சாமி FSC

புனித மார்க் நற்செய்திப் பணியைச் செய்வதில் முதலில் தயக்கம் காட்டினார். பிறகு புனித பவுலோடு சேர்ந்து நன்முறையில் திருத்தொண்டு ஆற்றினார். அனைவரின் நற்சான்றையும் பெற்றார். வாழ்க்கை இரண்டாம் வாய்ப்பை நமக்கு கொடுக்கிறது. முதலில் தோற்க நேரிட்டாலும் அடுத்து வரும் வாய்ப்புகளை நன்கு பயன்படுத்தி வாழ்வின் மூலம் நற்செய்தியை அறிவிப்போம்.

ஜெபம் :

அன்புத்தந்தையே, புனித மார்க்கினைப் போல என்னுடைய தியாக வாழ்வின் மூலம் நற்செய்தியை என்னுடைய மாணவ மாணவிகளுக்கு அறிவிக்க உம்முடைய அருளை வேண்டுகிறேன்.

தெலசாலின் பொன்மொழி

எப்பொழுதெல்லாம் புண்ணிய வாழ்வு வாழ்வதற்கு கஷ்டப்படுகிறாயோ அப்பொழுது எல்லாம் ஜெபத்தின் வழியாக கேட்கும்பொழுது அது உங்களுக்கு கிடைக்கும்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 4:32-37

பதிலுரைப்பாடல்
தி.பா. 93:1, 2, 5

நற்செய்தி
யோவான் 3:7-15

புனித
அனாக்ஸெட்டஸ்

ஏப்ரல் 2022

26

செவ்வாய்க்கிழமை

சிந்தனை
அருட்சேனா அருள்சாமி FSC

இயேசுவின் சிலுவைச்சாவு அவருடைய உயிர்த்தெழுதலுக்கு மற்றும் மாட்சிமைக்கும் வழியாயிற்று. நிலைவாழ்வு கடவுளின் ஆட்சியில் நாம் எவ்வளவு பங்கு அளிக்கின்றோமோ அதைப்பொறுத்துதான் அமைகிறது. கடவுள் நம்மை அன்பு செய்து, நம்மீட்புக்காக தமது திருமகனைக் கையளித்துள்ளார் என்ற உண்மையை நாம் உள்ளத்தில் ஏற்று இறைவனால் நாம் வழிநடத்தப்பட நம்மையே அர்ப்பணிக்க வேண்டும்.

ஜெபம் :

என் இறைவா, விண்ணக வாழ்வை அடைவதற்குத் தேவையான உண்மையான இதய மாற்றத்தைப் பெற உமது அருளை எனக்குத் தர மன்றாடுகிறேன்.

தெலசாலின் பொன்மொழி

நீங்கள் எந்த அளவிற்கு இறைவனோடு ஜெபத்தில் இணைத்துக் கொள்கிறீர்களே அந்த அளவிற்கு நீங்கள் பிறரோடு இருக்கும் தொடர்பும் வலுப்பெறும்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 5:17-26

இரண்டாம் வாசகம்
தி.பா. 34:1-2, 3-4, 5-6, 7-8

நற்செய்தி
யோவான் 3:16-21

புனித ஜிட்டா

ஏப்ரல் 2022

27

புதன்கிழமை

சிந்தனை
குருடசேன அருள்சாமி FSC

இயேசு தமக்கும் தந்தை இறைவனுக்கும் இடையே உள்ள உறவை, உண்மை, வாழ்வு, ஒளி உருவகங்கள் வழியாக மக்களுக்கு வெளிப்படுத்துகின்றார். ஒளியையும், அன்பையும், உண்மையையும் தங்கள் வாழ்வின் மையமாகக் கொண்டு வாழ்வோர் இயேசுவை பின்பற்ற தயங்க மாட்டார்கள். நாம் எவ்வாறு இயேசுவின் வாழ்வை பின்பற்றுகிறோம் என்று சிந்தித்து செயல்படுவோம்.

ஜெபம் :

என் இறைவா, ஒளிரும் விசுவாசத்தையும் மிளிரும் ஆர்வத்தையும் என்னில் வளர உம் அருள் வேண்டி மன்றாடுகிறேன்.

தெலசாலின் பொன்மொழி

இறைவனை மையமாகக் கொண்டு தொடங்கும் எல்லா செயல்களும் சிறப்பாக செயல்படும்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 5:27-33

பதிலுரைப்பாடல்
திபா. 34:1,8,16-17,18,19

நற்செய்தி
யோவான் 3:31-36

மான்போர்ட் நகர்
புனித லூயிஸ் மரிய
கிரிஞ்சோன்

ஏப்ரல் 2022

28

வியாழக்கிழமை

சிந்தனை
அருட்சேனா அருள்சாமி FSC

இயேசுவிற்கும் இறைவனுக்கும் நிலவுகின்ற உறவு மனித உறவுகளைக் கடந்தது. அந்த உறவை மனித அறிவால் புரிந்து கொள்ள முடியாது. சில சமயங்களில் நாம் நமது வாழ்வில் இறைத்தந்தையின் மேல் அன்பு காட்ட முடியாதவராக இருக்கின்றோம். வாழ்வாலும், செயலாலும் இயேசுவின்மீது அதிக நம்பிக்கைக் கொண்டு நிலை வாழ்வை அடைய முயற்சி எடுப்போம்.

ஜெபம் :

என் இறைவா, என்னுடைய பணிவாழ்வில் அன்புடனும், பொறுமையுடனும், பணிவுடனும் வாழ உம்முடைய அருளை வேண்டுகிறேன்.

தெலசாவின் பொன்மொழி

உங்களுடைய ஆழ்ந்த விசுவாசத்தால் இறைவனின் அருள் உங்களின் நல்வாழ்விற்கு கூட்டிச் செல்லும்





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 5:34-42

பதிலுரைப்பாடல்
திபா. 27:1,4,13-14

நற்செய்தி
யோவா 6:1-15

சியன்னா நன் புனித
கத்தரின் : கன்னி,
மறைவல்லுநர்

ஏப்ரல் 2022

29

வெள்ளிக்கிழமை

சிந்தனை
குருடசேனா அருள்சாமி FSC

பாஸ்கா விழாவிற்கு சென்ற மக்கள் இயேசுவின் போதனையால் ஈர்க்கப்பட்டு தங்களிடம் இருந்ததை பிறமக்களோடு பகிர்ந்து கொண்டனர். நாம் திருப்பலியில் பங்குபெறும்பொழுது, இவ்வுலகில் பசியால் வாடுகின்ற மக்களுக்கு உணவை பகிர்ந்து கொள்ள நம்மைத் தூண்டுகிறது. இறைவன் நமக்கு அளிக்கப்பட்ட அன்பு வாழ்வில் பிறர் அன்பு காட்ட நாம் முயற்சி எடுப்போம்.

ஜெபம் :

என் இறைவா, என்னிடத்திலுள்ள பொருட்களையும் நல்வாழ்க்கை முறைகளையும் மற்றவரோடு பகிர்ந்து வாழ உம்முடைய அருள் வேண்டி மன்றாடுகிறேன்.

தெலசாலின் பொன்மொழி

உங்கள் பணியை, இறைவனின் மீட்டித் திட்டத்தில் பங்களிக்கலாக இணைந்து உழைப்புகள். கடவுள்மீது உள்ள நம்பிக்கையில் குறையாது வாழ்வுகள்.





இறைவார்த்தையோடு லசாலியச் சிந்தனை



சிந்தனைத் துளிகள்

முதல் வாசகம்
தி.பணி 6:1-7

பதிலுரைப்பாடல்
தி.பா. 33:1-2, 4-5, 18-19

நற்செய்தி
யோவா 6:16-21

புனித
ஐந்தாம் பயஸ் :
தீருத்துந்தை

ஏப்ரல் 2022

30

சனிக்கிழமை

சிந்தனை
அருட்சேனா, அருள்சாமி FSC

இன்றைய நற்செய்தியில், இயற்கையின் மீது ஆற்றல் உண்டு என்பதை உறுதிப்படுத்த இயேசு கலிலேயக் கடல்மீது நடந்தார். சீடர்களுக்கு துணிச்சலைக் கொடுத்தார். நமது வாழ்வில் பல துன்பங்கள், நெருக்கடிகள் அதிகரித்தாலும், பல தேர்வுகள் வந்தாலும் இயேசு நாம் எல்லோருக்கும் நல்ல நம்பிக்கையைக் கொடுக்கிறார். சீடர்களைப் போல நாமும் இயேசுவை நமது நல்ல வார்த்தைகளின் வழியாகவும் நல்ல செயல்களின் வழியாகவும் கண்டு உணர முயல்வோம்.

செபம் :

அன்பு இறைவா, உம்மை மட்டும் மையப்படுத்தி வாழும் லசாலிய ஆன்மீக வாழ்வை என்னில் வளர்க்க உம்முடைய அருளை தாழ்மையுடன் மன்றாடுகிறேன்.



தெலசாலின் பொன்மொழி

இயேசு கிறிஸ்துவின் அருளால் செயலாக்கம் பெற்றவர்களாக இருந்து கிறிந்த மாணவர்களை உருவாக்குங்கள்.

ரஷ்ய - உக்ரைன் அமைதிக்கான ஜெபம்

உலகைப் படைத்த உன்னது இறைவா..!

விரும்பத்தகாத விபரீதங்களாக, தற்போது...
ரஷ்ய - உக்ரைன் போர் சத்தங்கள் அகிலத்தை
அச்சுறுத்துகின்றன. கடலால் சூழப்பெற்ற இவ்வுலகை,
கலவரங்கள் சூழாதவாறு காத்தருளும்..! தேச
எல்லைகளைக் காரணம் காட்டி, நாடுகளை நசுக்க
நினைக்கும், நாட்டுத் தலைவர்களை நல்வழிப்படுத்தும்..!

அனைத்து உயிர்களுக்கும்மான அன்பின் இறைவனே..!

வல்லரசுத் தலைவர்களின் வலிமையை
நிலைநாட்டுவதற்கு மனித உயிர்களை மரணிக்கச் செய்யும்
மனப்போக்கினை மாற்றியருளும்..! எரிச்சலூட்டும்
ஏவுகணைகளும், பண்பற்ற படையெடுப்புகளும்.. இல்லாத
உலகை எமக்குத் தந்தருளும்..! தேசங்களுக்கிடையே
நேசங்கள் நிலைபெற்று, நிரந்தர அமைதி நிலவிட,
உம்மிடம் உருக்கமாய் வேண்டுகிறோம்..! நட்புறவு
தழைத்திடும் நல்லுலகை வடிவமைத்திட, உமது
வல்லமையின் வரத்தைத் தந்தருளும்..!

எல்லா வல்ல இறைவனே..!

கார்மேகங்கள் சூழ்ந்து நிற்கும் எங்கள் வானில்...
போர்மேகங்கள் சூழாதிருக்க, உம்மை
வேண்டுகிறோம்..! அணுவாயுதம் ஏந்தும்
நாடுகளெல்லாம் - இனி... அறிவாயுதம்
ஏந்த அருள்புரியும்..! பூமியின் புன்னகை
புதுப்பொலிவு பெற்று.. மனிதநேயம்
மலர்ந்து.. உலக அமைதி உயிர்த்தெழுந்திட
உம்மை மன்றாடுகிறோம்.

இறையழைத்தல் என்பது என்ன?

யோனாவின் அழைத்தல் - ஒரு திறைதீட்டம்

கடவுள் மனிதர்கள் அனைவரின் மேலும் எந்த வித பாகுபாடுமின்றி அன்பு செலுத்துபவர். அவ்வன்பின் காரணமாகவே, தொடக்க காலம் முதல் இன்று வரை மனித சமூகம் இறைவனை மறந்து தீய வழிகளில் செல்லும் போதெல்லாம்; மக்களை நெறிப்படுத்தவும், இறைவழியில் கொண்டு சேர்க்கவும் மனிதர்களை தேர்ந்தெடுத்து, இறை அழைத்தல் என்ற வரத்தை கொடுத்தார். அவ்வாறு கடவுளால் தேர்ந்தெடுக்கப்பட்ட அழைக்கப்பட்டவர்தான் யோனா இறைவாக்கினர்.

நினிவே மக்களை நெறிப்படுத்தி அவர்களை என்னிடம் அழைத்துவா என்ற கடவுளடைய வாக்கு யோனாவுக்கு அருளப்பட்ட பொழுது, அதை ஏற்க மறுத்து கடவுளின் திருமுன்னின்று தப்பியோட கப்பலில் ஏறி பயணப்பட்டார்.

நம் கடவுள் எல்லாம் அறிந்தவராக இருப்பதனால், யோனாவின் கடல் பயணத்தை கடுங்காற்றினாலும், பெரும் கடல்கொந்தளிப்பினாலும் கடல் பயணத்தை கடினப் படுத்தினார். இறுதியாக இந்த கஷ்டங்களுக்கு நான் தான் காரணம் என ஏற்றுக்கொண்டு, கடவுளடைய சித்தத்தை அறிந்து, அவருக்காக நினிவே நகருக்கு சென்றார்.

நம் இறைவன், அவருடைய பணியை செய்ய ஒருவரை தேர்ந்தெடுத்து அழைத்தார் என்றால், எந்த சூழலிலும் நாம் அவரிடம் இருந்து தப்பவும் முடியாது, அவரும் நம்மை கைவிடுவதில்லை என்பதற்கு யோனா இறைவாக்கினர் ஓர் சிறந்த உதாரணம்.

கடவுள் நம் ஒவ்வொருவரையும் அவரது பணியை செய்ய அழைக்கின்றார். அவரது சித்தத்தை உணர்ந்து, அவருக்காகவே வாழ்ந்து, ஆன்மாக்களை மீட்டெடுக்க ஆர்வமுள்ள இளைஞர்கள் லசாலிய துறவற சபையில் சேர்ந்து மனமாற்றத்திற்காகவும், சமூக மாற்றத்திற்காகவும் பணியாற்ற அழைக்கிறோம்.

தொகுப்பித்தவர். சகோ. பிரினைஷ் FSC
இறையழைத்தல் இயக்குநர்

புனித டெலசால் வாழ்க்கைப் பயணத்தில்....

லசாலிய கல்விப் பணி

நமது புனித டெலசால் இறைவன்பால் கொண்ட அளவற்ற பற்றின் காரணமாக தான் மேற்கொள்ளத் தூண்டிய இந்த இறைபணிச் செயல் முழுமையாக செயல்படுத்தப்படவும், வளர்ச்சியடைந்திடவும் இறைவனிடத்தில் தினமும் ஒப்புக்கொடுத்து வந்தார். இறைவனின் துணைவேண்டி ஒவ்வொரு சகோதரருக்காவும் தினமும் மன்றாடி வந்தார். இறைவேண்டல், கற்றல் கற்பித்தல் மற்றும் ஒழுக்கம் முதலியவற்றிற்கு முதன்மைத்துவம் கொடுத்து சகோதரர்களை பணிசெய்யச் செய்தார்.

கிறிஸ்தவ சகோதரர்களால் நடத்தப்படும் பள்ளியில் படிக்கும் இளைஞர்கள், கல்வி அறிவினைப் பெற்றுச் செல்லவும், அதனால் வாழ்வை வளப்படுத்திக் கொள்ளப்பட மட்டுமே பெற்றோர்கள் தங்கள் குழந்தைகளை நம் பள்ளியில் சேர்க்கின்றார்கள் என்பதல்ல. மாறாக மதசார்புள்ள மதிப்பீடுகளையும், நல்ல ஒழுக்கங்களையும் கற்றுத் தருகிறார்கள் என்பதால் மட்டுமே என்பதை நினைவில் கொண்டு பணி செய்திட வேண்டும்.

உங்கள் பணியில் அதிகப்பலன் அல்லது பயன் பெற வேண்டுமென்றால் நீங்கள் இறைவனின் அருள் நிறைந்தவராப் இருக்க வேண்டும். அவ்வாறு நிறைவுள்ளவரானால், நாம் மாணவர்களிடத்து இன்னும் சிறப்புடனும், ஆழமாக அவர்களின் மனதில் இடம் பிடிப்பவராகவும், ஆன்மாக்களைத் தேற்றுவவராகவும், நாம் இருப்பது அவசியம் என்று வலியுறுத்தி வந்தார்.

நீங்கள் கற்றல் கற்பித்தல் நிகழ்வுக்கு (தொழிலுக்கு) பல புத்தகங்கள் படித்துவிட்டால் போதும்; பல மனிதர்களின் வழி கற்றுவிட்டால் போதும் என்றில்லாமல் கடவுளின் அருளும் ஆசீரும் உங்களிடத்தில் தங்கி உங்கள் முனையை திடப்படுத்தி உருவாக்க வேண்டும் என்ற அரிய உண்மையை நீங்கள் உணர்ந்திருக்க வேண்டும். இது புனித பவுல் கூறுவதற்கு ஒப்ப இருக்க வேண்டும். கிறிஸ்து தன்னைத்தாழ்த்தி அதிலும், தன்னை ஒரு உதவியாளனாக கருதியதில் தான் இரகசியம் அடங்கி இருக்கிறது.

இயேசுவின் போதனைகளை நடத்திக்காட்டுபவர்களாக (சீடனாக) நீங்கள் இருக்கின்றீர்கள். ஆகவே இயேசுவை பிரதிபலிக்கக்கூடிய வாழ்வினனாக நீங்கள் திகழவேண்டும். நீங்கள் முழு ஆர்வத்துடன் இந்தப் போதகப் பணியை உங்களிடம் ஒப்படைக்கப்பட்ட மாணவர்களிடையே செய்ய வேண்டும் என்பதே இறைவனின் சித்தம். ஆகவே நிறைவுள்ள வகையில் இந்தப் பணியைச் செய்யுங்கள்.

நமது அப்போஸ்தலப் பணியாகிய கல்விப்பணி நம்மைச் சுற்றி இருக்கிற சமுதாயத்தில் இறைப்பிரசன்னம் (விசுவாசம்) வளரக்கூடிய அளவில் நமதுப்பணி அமைந்திருக்கட்டும். ஆகவே தான் பல கிறிஸ்தவ ஆசிரிய பெருமக்களுக்கு டெலசாலின் கருத்துக்கள் இன்றும் பொருந்துவனவாக இருக்கின்றன. அவர் பார்த்துக் கூறுவதெல்லாம் நாம் கிறிஸ்தவ ஆசிரியர் என்று கூறுவதோடல்லாமல் கடவுளின் பணியாளர் என்றும். கிறிஸ்துவின் தூதர்களாகவும் திருச்சபைக் கட்டி எழுப்பும் உழைப்பாளர்களாகவும் நாம் இருக்க வேண்டும் என்கிறார்.

மாணவர்களைத் திருத்துகின்றபொழுது உண்மையில் அவனுடைய நன்மைக்கே என்ற எண்ணத்துடன் செயல்படுதல் வேண்டும், எப்போதும் தாராளமாக இருங்கள். அதே வேலையில் நேர்மையாகவும் இருங்கள். பொருத்தமானவற்றை எடுத்துக்கூறித் திருத்துங்கள். அவ்வாறு செய்கின்ற பொழுது நடுவுநிலை பிறழாது செயல்படுங்கள். சமாதானமாக இருக்கவும். அதே நேரத்தில் விவேகமுள்ளவராகவும் இருங்கள்.

(இன்னும் வரும்.....)

தொகுப்பித்தவர். சகோ. ஆரோக்கியசாமி FSC, அசாம்.



இம்மாத லசாலிய புனிதரின் திருவிழா

திருநாள் : ஏப்ரல் 7

புனித தெலசால் (1651 – 1719)

தெலசால் சகோதரர்கள் சபை நிறுவனர் & ஆசிரியர்களின் பாதுகாவலர்

ஜெபம்

எல்லாம் வல்ல இறைவா,

உமது அருட்கொடையாக புனித தெலசாலை இளஞ்சிறார்களுக்கும், ஏழைகளுக்கும் அளித்து அவரை உயர்த்தினீர். உமது திருவிருப்பத்தினை நிறைவேற்றுவதற்கானவைகளை அவர் விரும்பித் தேடினார். பிறர் வளமையடைய அவர் ஏழையானார். வாய்மையின் தூய்மையினையும் நன்மையினையும் ஆடையாக அணிந்து உம்மைத் தவிர அவர் வேறொன்றையும் பற்றிக்கொள்ளவில்லை. இன்று அவரின் அன்புச் சீடர்களாகிய நாங்கள் அவரை நினைவு கூர்கிறோம். இவ்வுலகினில் அவரது உள்ளுணர்விற்கு செவிமடுத்து பணி புரிகிறோம். எங்களிடம் ஒப்படைக்கப்பட்டுள்ள இளஞ்சிறார்களுக்கும் எமது உடனுழைப்பாளர்களுக்கும் இறையரசின் அடையாளமாகவும் நற்செய்தியின் சாட்சிகளாகவும் இருக்கச் செய்தருளும். - ஆமென்



வெள்ளேடு

தகவல் தொடர்பு குழு

தெலசால் சபை, இந்திய மறைப்பணித்தளம்.

இளைஞர் நகர் புல்லூத்து, நாகமலை, மதுரை - 625019

அடுத்த இதழில் மே மாதச் சிந்தனையைத் தொகுத்து வழங்குபவர் : அருட்சகோ. இராயர் புரோவிங் FSC, தூத்துக்குடி



Facebook Page



YouTube Channel



Twitter Account



Instagram Profile



WhatsApp Number



Website Address



Email Address



Phone Number